

02/04/2025

12.30 PM

Signature Tune

آداب

یہ آکاش وانی سرینگر ہے ۔

اب آپ شبیر الزماں سے خبریں سنئے

رججو

لوک سبھا میں آج وقف ترمیمی بل 2024 پیش کیا جا رہا ہے۔ پارلیمانی امور کے وزیر کرن رججو نے کہا ہے کہ یہ بل نہ صرف کروڑوں مسلمانوں کے بلکہ پوری قوم کے حق میں ہے۔

انہوں نے کہا کہ ایسے کسی بھی کام سے کوئی سمجھوتہ نہیں کیا جائے گا جو کہ قومی مفاد میں ہو اور خاص طور پر جس سے بچوں اور خواتین کی بہبودی یقینی بن رہی ہو۔

بس سروس

جمونو کشمیر میں خواتین کے لئے مفت بس سروس شروع کرنے کے اقدام کی عوامی سطح پر زبردست پذیرائی کی جا رہی ہے۔ اس سلسلے میں خاص طور پر خواتین طبقے نے سرکار کا شکریہ ادا کیا ہے۔

وزیر اعلیٰ عمر عبداللہ نے خواتین کو با اختیار بنائے جانے کی سمت میں اپنی حکومت کے پہلے اقدام کے طور پر خواتین طبقے کے لئے اس مفت بس سروس کا آغاز کل سرینگر سے کیا، جس کا اعلان انہوں نے رواں بجٹ اجلاس میں کیا تھا۔ ادھر جموں میں نائب وزیر اعلیٰ سریندر کمار چودھری نے اس سروس کا افتتاح کیا۔

سروس شروع ہونے کے ساتھ ہی کل سے خواتین، روڈ ٹرانسپورٹ کارپوریشن اور سمارٹ سٹی کی بسونمیں مفت سفر کرنے لگی ہیں۔

ملاقات LG

فوج کی رائزننگ سٹار کور کے جی او سی لیفٹنٹ جنرل راجن شراوت نے راج بھون جموں میں لیفٹنٹ گورنر منوج سنہا سے ملاقات کر کے اُن سے موجودہ سکیورٹی صورتحال کے اہم امور پر تبادلہ خیال کیا۔ اُنکے ہمراہ ٹائیگر ڈویژن کے جی او سی میجر جنرل مکیش بھنوالا بھی تھے۔

اسی دوران سیو یوتھ سیو فیوچر فاؤنڈیشن کے چیرمین وجاہت فاروق بٹ نے بھی ایل جی سے ملاقات کی۔ انکے ہمراہ فاؤنڈیشن کے زونل صدر مدثر ڈار بھی تھے۔

دریں اثناء کشمیر روڈ سیفٹی فاؤنڈیشن کے ایک وفد نے بھی لیفٹنٹ گورنر سے ملاقات کی۔ وفد نے سڑک سلامتی کے معاملے پر منوج سنہا سے تبادلہ خیال کیا۔

جا وید رانا

گل ہند کنفیڈریشن آف شیڈول کاسٹ، شیڈول ٹرائب اور او بی سی آرگنائزیشنز کے جمونو کشمیر یونٹ نے قبائلی امور کے وزیر جا وید رانا سے ملاقات کر کے انہیں مطالبات پر مبنی مفاہمت کی یادداشت سونپ دی۔

مطالبات میں 6 مارچ 2025 کے کیٹ اور ہائیکورٹ کے فیصلوں کے عین مطابق ترقیوں میں ریزرویشن کو بحال کرنے کی مانگ بھی شامل ہے۔

چیف سیکریٹری

چیف سیکریٹری اٹل ڈلو نے کہا ہے کہ تجارت میں آسانی پیدا کرنے کی خاطر یوٹی بھر میں سبھی متعلقہ محکموں کی یہ ذمہ داری ہے کہ وہ اس مقصد کے لئے تعمیل کے بوجھ کو کم کرنے سے ایک ایسا مناسب ماحول پیدا کرے جس سے نہ صرف شہریوں کے لئے بروقت خدمات دستیاب رہیں گی بلکہ زیادہ سے زیادہ سرمایہ کاری کو بھی راغب کیا جا سکے۔

وہ جمونمیں اعلیٰ افسروں کی ایک میٹنگ میں بول رہے تھے۔

پولیس

جمونو کشمیر پولیس نے عید کے موقع پر اُن کنبوں کو عید کے تحائف پیش کئے ہیں، جن کے شہید جوانوں نے گذشتہ 35 برس کے دوران اپنے جانوں کی قربانیاں دی ہیں۔ اس سلسلے میں اننت ناگ پولیس کے سینئر افسروں اور اہلکاروں نے ایسے عیالوں کے گھر جاکر انہیں مٹھائیاں اور دیگر تحائف پیش کئے۔

دریں اثناء سوپور پولیس نے بے ہنگم رفتار کے ساتھ ٹرائیونگ کرنے والے 10 دوپہیوں کو سیز کیا ہے۔ پولیس نے تیز رفتاری کے ساتھ گاڑیاں چلانے والوں کو متنبہ کیا ہے کہ وہ کارروائی سے بچنے کے لئے ایسا ہر گز نہ کریں۔

سوپور پولیس نے ہی چھبہامہ رفیع آباد کے معراج الدین میر نامی ایک منشیات سمگلر کو گرفتار رکھا ہے، جس کے قبضے سے نشیلی اشیاء کی کچھ مقدار اور کچھ نقدی برآمد کر لی گئی ہے۔

ٹول ٹیکس

نے ملک بھر میں ٹول چارجز میں 4 سے 5 فیصد NHAI قومی شاہراؤں سے متعلق بھارتی اتھارٹی کا اضافہ کیا ہے، جس کا اطلاق فوری طور پر ہو گا۔ اتھارٹی کا کہنا ہے کہ اس اقدام سے شاہراؤں کے رکھ رکھاؤ اور توسیع میں مدد ملے گی۔

کاروں کے لئے ماہانہ پاس کی رقم میں بھی اضافہ کیا گیا ہے۔ نظر ثانی شدہ شرائط کا اطلاق ملک بھر کی ایکسپریس وےز اور قومی شاہراؤں پر ہو گا۔

قومی

وزیر اعظم کے دفتر میں وزیر مملکت ڈاکٹر جتیندر سنگھ نے راشٹر پتی بھون میں صدر جمہوریہ دروپدی مرمو کی میزبانی میں چلی کے صدر بورک فونٹ کے ساتھ بالمشافہ ملاقات کر کے انکی خیریت پوچھی۔

چمپئن Creator کے ساتھ ملکر ویوز کومکس ASIFA اینڈ ICA اطلاعات و نشریات کی وزارت نے شپ اینڈ ویوز ایوارڈس کے فائنل لسٹس کا اعلان کیا ہے۔

گجرات

گجرات میں آتش بازی کے ایک گودام میں دھماکہ ہوجانے کے نتیجے میں قریب 21 افراد ہلاک اور 6 دیگر زخمی ہو گئے ہیں۔ یہ حادثہ ریاست کے بناس کانٹھا ضلع کے دیسا قصبے میں پیش آیا۔

پولیس کی مقامی کرائم برانچ نے اس واردات کے سلسلے میں 2 افراد کو گرفتار کر لیا ہے، جن میں اس غیر قانونی گودام کا مالک بھی شامل ہے۔

EPFO

نے اپنی فہرست میں مزید 15 بینکوں کو شامل کر کے EPFO ملازمین کے پرویڈنٹ فنڈ کی تنظیم ادائیگی کے نظام کو وسیع کیا ہے۔ اب فہرست میں ان بینکوں کی کل تعداد 32 ہو گئی ہے۔

نے اس سلسلے میں، نئی دلی میں سرکاری اور پرائیویٹ شعبوں کے بینکوں کے ساتھ یہ EPFO معاہدے // مانت و روزگار کے مرکزی وزیر ڈاکٹر منسکھ منڈاویہ کی موجودگی میں کئے۔

اس کے ساتھ ہی خبروں کا یہ پلیٹن ختم ہوا ۔

ہمیں دیجئے اجازت، خدا ﷻ افظ

.....